

معاشی سرگرمیاں

(Economic Activities)

حاصلاتِ تعلم (Student's Learning Outcomes)

اس باب کی تجھیل کے بعد طلبہ اس قابل ہو جائیں گے کہ:

☆ معاشی سرگرمیوں کی تحریف کر سکیں۔

☆ مختلف انسانی معاشی سرگرمیوں (ابتدائی، ثانوی، ثالثی، اربعی اور خصوصی) پیداوار اور خدمات کے حوالے سے ان کی وضاحت کر سکیں۔

☆ پاکستان کی تجارت اور میں الاقوامی تجارتی ادارے کے قوانین کے نفاذ کی وضاحت کر سکیں۔

تاریخ (Introduction)

انسان خوراک سماںت زندگی کی دوسری کئی ضروریات (لباس، رہنے کے لیے گھر) کو پورا کرنے کے لیے جن سرگرمیوں میں مصروف رہتا ہے ان کو معاشی سرگرمیاں (Economic Activities) کہتے ہیں۔


انسان کا اس روئے زمین پر جب سے ظہور ہوا ہے، اس وقت سے انسان اپنی بنیادی ضروریات مثلاً خوراک، لباس اور ہائش کے حصول کے لیے کسی نہ کسی پیشی سے وابستہ ہے مثلاً زراعت، کان کنی، گلہ بانی، شکار، صنعت و حرف اور نقل و حمل وغیرہ۔ ابتدائی میں انسان نے بنیادی ضروریات کے حصول کی لیے جنگلات کا رُخ کیا۔ جہاں سے اس نے شکار اور لکڑیاں اکٹھی کرنا شروع کیں جو کہ انسان کے سب



ابتدائی زمانہ کی سرگرمیاں

سے قدیم پیشی کھلائے۔ انسان نے جانوروں کے شکار کے اوزار بنانا شروع کیے اُس دور کو پتھر کا زمانہ (Stone Age) کہا

جاتا ہے۔ پھر انسان نے اپنی سوچ اور تجربات سے جانوروں کو پالنا اور سدھانا شروع کیا اور کاشتکاری کے طریقے اپنائے ساتھ ہی ساتھ زمین سے معدنیات بھی نکالیں اُس دور کو دھات کا زمانہ (Bronze Age) کہا جاتا ہے۔



صنعتی انقلاب کی ایک جگہ

اٹھارہویں صدی میں صنعتی انقلاب کے بعد دھاتوں سے مشینیں بنانے کا آغاز ہوا۔ اُس دور کو مشین کا دور (Machine Age) کہا جاتا ہے۔ صنعت و حرفت میں ترقی حاصل کرنے کے بعد انسان نے چاند اور دیگر سیاروں تک رسائی میں کامیاب ہو گیا۔ جدید سینکڑنا لوگی میں ترقی کے باعث انسان اپنی ذہنی اور جسمانی صلاحیتوں کو استعمال کر کے قدرتی وسائل کا بہترین استعمال کر رہا ہے اور ترقی کی منازل طے کر رہا

ہے۔ چنانچہ انسان نے اپنا معاشرہ زندگی بہتر کرنے کے لیے جو طریقے اپنائے انہیں معاشی سرگرمی کہا جاتا ہے، کیوں کہ دنیا میں ترقی وسائل کی تفہیم یکساں نہیں ہے۔ قدرتی وسائل کی یہ تفہیم اور دیگر عوامل دنیا میں انسانی معاشی سرگرمیوں کی تفہیم پر بہت اثر انداز ہوتے ہیں۔ ان عوامل کا ذکر درج ذیل ہے۔

(i) طبعی عوامل (Physical Factors)

انسان کی بہت سی معاشی سرگرمیاں اس کے ماحول کے تابع ہیں مثلاً سمندروں کے قریب رہنے والے لوگوں کا پیشہ زیادہ تر مچھلیاں پکڑنا اور تجارت ہوتا ہے۔ جنگلات میں رہنے والے لوگ زیادہ تر پھل، جڑی بوبیاں، پھول اور لکڑیاں اکٹھی کرنے والی سرگرمیوں سے وابستہ ہوتے ہیں۔ شہروں میں رہنے والے لوگ صنعت اور خدمات وغیرہ کے شعبوں سے اور گھاس کے میدانوں میں رہنے والے لوگ عموماً گلہ بانی کے شعبے سے وابستہ ہوتے ہیں۔

(ii) ثقافتی عوامل (Cultural Factors)

کسی علاقے کی ثقافت وہاں کے لوگوں کے طرزِ زندگی اور غذائی عادات پر مشتمل ہوتی ہے۔ لوگوں کی ضروریات یہ طے کرتی ہیں کہ وہاں کے لوگ اپنی خوارک میں کیا چاول سب سے زیادہ پسند کرتے ہیں تو وہاں کے لوگ زیادہ تر چاول کی کاشت میں دلچسپی لیتے ہیں حالانکہ وہاں کی آب و ہوا دیگر فصلوں کے لیے بھی سازگار ہوتی ہے۔

(iii) تکنیکی ترقی کے عوامل (Technology Factors)

کسی خطے یا ملک میں تکنیکی ترقی وہاں کے لوگوں کو اس قابل بناتی ہے کہ وہ کس حد تک اعلیٰ تکنیکی صلاحیتوں کو بروئے کار لائکر قدرتی وسائل کی تلاش کر کے اُن سے استفادہ حاصل کرتے ہیں۔ تکنیکی ترقی ہی کے باعث چین، جاپان، امریکہ اور روشن دنیا کے ترقی یافتہ ممالک کی فہرست میں اہم مقام رکھتے ہیں۔

(iv) سیاسی عوامل (Political Factors)

اکثر حکومت کی پالیسیاں کسی بھی معاشری سرگرمی کو اختیار کرنے میں اپنا اہم کردار ادا کرتی ہیں۔ ایسے ممالک جہاں زراعت کے لیے سازگار ماحول میسر ہوتا ہے۔ وہاں اس شعبے کو ترقی دینے کے لیے حکومت کسانوں کے لیے مناسب پالیسیاں بناتی ہے مثلاً زرعی مرکز کا قیام، آسان شرائط پر قرضوں کا حصول اور کھادوں پر سبستی وغیرہ۔ یہ حکومتی اقدامات وہاں کے لوگوں کو اس پیشہ کو اختیار کرنے کے لیے اہم کردار ادا کرتے ہیں۔

(v) معاشری عوامل (Economic Factors)

کسی خاص چیز کی طلب مختلف سرمایہ کاروں کو اس علاقے میں سرمایہ کاری کے لیے سازگار ماحول فراہم کرتی ہے لہذا ان علاقوں میں سرمایہ کاری سے اُن اشیا کی پیداوار شروع ہو جاتی ہے اور وہاں کے لوگ اس معاشری سرگرمی سے وابستہ ہو جاتے ہیں۔

1۔ ابتدائی سرگرمیاں (Primary Activities)

اس میں انسان اپنے ماحول کو برآ راست استعمال کر کے مختلف اشیاء حاصل کرنے کے قابل ہو جاتا ہے مثلاً زراعت، ماہی گیری، جنگل کشی اور کان کنی وغیرہ۔ ابتدائی معاشری سرگرمیوں میں انسان اس زمین پر قدرت کی عطا کردہ نعمتوں سے برآ راست فائدہ حاصل کرتا ہے مثلاً جنگلات سے چھل، چھوپ اور لکڑیاں اکٹھی کرنا، سمندروں، دریاؤں اور جھیلوں سے مچھلیاں پکڑنا، کاشنگری، گلہ بافی اور کان کنی وغیرہ۔ صنعتوں کیلئے خام مال کی پیداوار بھی ابتدائی معاشری سرگرمیوں میں شامل ہے۔ دنیا میں تقریباً 50 فیصد سے زائد افرادی قوت انہی سرگرمیوں سے وابستہ ہے۔



ابتدائی سرگرمیاں

2۔ ثانوی سرگرمیاں (Secondary Activities)



ثانوی سرگرمیاں

ابتدائی سرگرمیوں کے نتیجے میں حاصل شدہ اشیاء مثلاً کپاس کو صنعتی عمل سے گزار کر کپڑا اور بعد میں لباس میں تبدیل کیا جاتا ہے۔ اس قسم کی سرگرمی کو ثانوی سرگرمی کہتے ہیں۔ ثانوی معاشری سرگرمیوں میں ابتدائی معاشری سرگرمیوں کے نتیجے میں حاصل ہونے والے خام مال سے کارآمد مصنوعات کی تیاری کی جاتی ہے، لہذا ثانوی معاشری سرگرمیاں، معاشری ترقی میں اہم کردار ادا کرتی ہیں۔ لکڑی سے فرنچ پر تیار کرنا، گندم سے آٹا بناانا اہم ثانوی معاشری سرگرمیاں ہیں۔ ترقی یافتہ ممالک زیادہ تر ایسی سرگرمیوں سے

وابستہ ہیں۔

3۔ ٹالاٹی سرگرمیاں (Tertiary Activities)



ڈفتری ملازمت

ابتدائی اور ثانوی سرگرمیوں کے نتیجے میں حاصل شدہ اشیا کو صارفین تک پہنچانے کے لیے جو سرگرمیاں وجود میں آتی ہیں ان کو ٹالاٹی سرگرمیاں کہتے ہیں مثلاً خود رہ فروختی، تھوک فروختی، بینک کاری، ہوٹل، ڈفتری ملازمت وغیرہ۔ یہ سرگرمیاں ابتدائی اور ثانوی سرگرمیوں کے درمیان رابطے اور ترقی کے لیے خدمات فراہم کرنے سے متعلقہ ہیں۔ ملکی ترقی میں اس شعبے کا بہت اہم کردار ہوتا ہے۔ صحت کے کاروبار سے وابستہ افراد اس معاشری سرگرمی میں شامل ہیں۔ ایسے لوگوں کو پینک کالرور کرز (Pink Collar Workers) کہا جاتا ہے۔

4۔ اربعی سرگرمیاں (Quaternary Activities)



یہ مخصوص قسم کی خدمات سے متعلقہ سرگرمیوں کا اہم گروپ ہے۔ علی ہنرمنڈ افراد کا شمار ان معاشری سرگرمیوں سے ہے۔ مالیاتی ادارے، انتظامی، تعلیم، صحت اور حکومتی عہدہ داران اس سرگرمی میں شامل ہیں۔

5۔ خمسوی معاشری سرگرمیاں (Quinary Economic Activities)



ریسرچ سینٹر

ایسی تکنیکی سرگرمیاں جو سرکاری یا خصی انتظامی اور سائنسی تحقیق و ترقی کے لیے سرانجام دی جائیں خمسوی معاشری سرگرمیوں میں شامل ہیں۔ ان سرگرمیوں سے وابستہ افراد مختلف صلاحیتوں کے حامل ہوتے ہیں۔ ایسے افراد بڑے بڑے صنعتی اداروں، یونیورسٹیوں اور ریسرچ سینٹرز میں تحقیق اور مشاورت کا کام سرانجام دیتے ہیں۔ اب ہم مندرجہ بالا معاشری سرگرمیوں میں سے پہلی تین معاشری سرگرمیوں کی تفصیل پڑھتے ہیں۔

ابتدائی سرگرمیاں (Primary Activities)

1۔ زراعت:- ابتدائی سرگرمیوں میں زراعت کو خاصی اہمیت حاصل ہے۔ عام طور پر زراعت کو دو شعبوں میں تقسیم کیا جاتا ہے یعنی ایک شعبہ جس میں مال مویشی پالنے پر توجہ دی جاتی ہے گہ بانی (Herding) کہلاتا ہے جب کہ دوسرا شعبہ جس میں مختلف اقسام کی فصلیں اگانے کو ترجیح دی جاتی ہے، کاشت کاری (Farming) کہلاتا ہے۔ ان دونوں شعبوں کو سامنے رکھ دنیا میں زراعت کے پیشے سے متعلق مندرجہ ذیل سرگرمیاں پائی جاتی ہیں۔

(i) گزاروقات گله بانی (Subsistence Herding)

یہ ایک قدیم معاشری سرگرمی ہے جس سے تعلق رکھنے والے لوگ آج بھی بہت سے ایسے علاقوں میں پائے جاتے ہیں جو خشک علاطے ہیں اور جہاں بارش کم ہوتی ہے۔ ایسے علاقوں میں لوگ محدود پیمانے پر مویشی پال کر گزارہ کرتے ہیں۔ ان لوگوں کی تعداد بھی بہت کم

ہے اور یہ زیادہ تر خانہ بدوش (Nomads) ہوتے ہیں۔ شمالی افریقہ، منگولیا، چین، جنوبی امریکا اور روس کے بعض حصوں میں یہ لوگ آباد ہیں۔

(ii) گزارہ کے قابل کاشت کاری (Subsistence Farming)



گزارہ کے قابل کاشت کاری کا منظر

یہ بھی انسان کا ایک قدیم پیشہ ہے۔ قدیم طرز کی گلہ بانی کے مقابلے میں دنیا کے مختلف حصوں میں اس پیشے کے ساتھ زیادہ لوگ وابستہ ہیں۔ یہ لوگ خاص طور پر استوائی خطے میں آباد ہیں جہاں بارش زیادہ ہوتی ہے اور جہاں کئی اقسام کی پیداوار ہوتی ہے۔ ان علاقوں میں ایمازوں کا طاس (Amazon Basin)، وسطی افریقہ اور جزائر شرقی ہند قابل ذکر ہیں۔ ان علاقوں میں چونکہ جنگلات بہت زیادہ ہیں اس لیے کاشت کاری کے لیے زمین حاصل کرنے کے لیے جنگلات کو کاٹا جاتا ہے اور جب اس زمین کی زرخیزی ختم ہو جاتی ہے تو اس کو چھوڑ کر دوسری جگہ جگہ کاٹ کر کاشت کاری کی جاتی ہے۔ اس عمل کو منتقلی کاشت کاری (Cultivation Shifting) کا نام دیا جاتا ہے۔

(iii) تجارتی گلہ بانی (Commercial Herding)

یہ مویشی پروری (Dairy Farming) اور ڈیری فارمنگ (Livestock Ranching) جیسی سرگرمیوں پر مشتمل ہے۔



گلہ بانی

تجارتی گلہ بانی میں لوگ اپنے مویشوں کو وسیع و عریض علاقوں میں رکھتے ہیں۔ یہ ایسے علاقوں میں پائے جاتے ہیں جہاں بانی کی کی کی وجہ سے کاشت کاری زیادہ نہیں ہو سکتی۔ البتہ کھلے کھلے میدانوں میں اتنا سبزہ ہوتا ہے کہ وسیع پیمانے پر گلہ بانی کی جاسکے۔ ان علاقوں میں آبادی کم ہوتی ہے لیکن یہ لوگ اپنے مقامات پر مستقل سکونت رکھتے ہیں۔

شمالی امریکا کے مغربی علاقے، روس کے جنوبی علاقے، جنوبی امریکا میں ارجنٹائن، جنوبی افریقہ اور آسٹریلیا اس سرگرمی کے لیے مشہور ہیں جہاں

سے تجارتی بنیادوں پر گوشت اور دیگر پیداوار دنیا کے مختلف ممالک کو ان کی ضروریات کے مطابق مہیا کی جاتی ہے۔

ڈیری فارمنگ ٹھنڈے اور مطبوب علاقوں میں زیادہ کی جاتی ہے۔ جہاں دودھ اور دودھ سے بنی مختلف اشیا حاصل ہوتی ہیں۔ وسط ایشیا کی آزاد ریاستیں، یورپ کے شمال مغربی ممالک، شمالی اور سطی امریکہ، جنوب مشرقی آسٹریلیا اور نیوزی لینڈ خاص طور پر ڈیری فارمنگ کے لیے مشہور ہیں جہاں سے دودھ سے بنی اشیا تیار کر کے دنیا کے مختلف ممالک کو براہ مکی جاتی ہیں۔

(iv) تجارتی کاشت کاری (Commercial Farming)

تجارتی کاشت کاری کی خصوصیات یہ ہیں۔

1۔ وسیع پیمانے پر مختلف فصلیں اگا کر اور زیادہ سے زیادہ پیداوار حاصل کر کے تجارت کی غرض سے ان کو دوسرے ممالک بھیجنा۔

- 2۔ قدرتی حالات کے مطابق بعض علاقوں کو مخصوص فصلوں کے لیے مخصوص کیا جاتا ہے۔ خوراک کی فصلوں میں گندم، چاول، مکنی، سویا بین قابل ذکر ہیں جب کہ نقد آور فصلوں میں ربوہ، پام آئکل، بھجور، گنا، کپاس، چائے اور کافی شامل ہیں۔
- 3۔ تجارتی کاشت کا واحد مقصد پیداوار کو ہیں الاقوامی منڈیوں میں فروخت کرنا اور زر مبادلہ کیانا ہوتا ہے۔ تجارتی بنیادوں پر بعض فصلوں کو پیدا کرنے والے مشہور ممالک کے نام مندرجہ ذیل ہیں۔

نام پیداوار	مشہور علاقے / ممالک
گندم	امریکا، چین، کینیڈا، میکسیکو، جنوبی یورپ، جنوبی روس کے کچھ علاقوں، جنوبی افریقہ کے بعض ممالک، بھارت اور پاکستان
چاول	چین، بھارت، پاکستان، بھگد دیش وغیرہ
مکنی	امریکا، یوکرین، ہنگری کے میدان اور وادی ڈینیوب (یورپ)
کپاس	امریکا، روس، چین، مصر، پاکستان اور بھارت
گنا	برازیل، بھارت، کیوبا، پاکستان اور چین
تمباکو	امریکہ، ترکی، بلغاریہ، یونان، پاکستان، بھارت اور برزیل
کافی	برازیل، وسطی افریقہ اور امریکا
چائے	سری لانکا، بھارت، مشرقی افریقہ (کینیا) اور بھگد دیش
ربڑ	ملائکیشا، تھائی لینڈ اور برزیل

تجارتی کاشت کاری کے طور پر سبزیوں اور چھلوں کی کاشت جسے مارکیٹ گارڈننگ (Market Gardening) کہا جاتا ہے بھی بہت اہم ہے دنیا کے مختلف ممالک میں شہری آبادیاں بہت زیادہ بڑھنے کی وجہ سے ان کی طلب دن بدن بڑھ رہی ہے۔ موجودہ زمانے میں چیزوں کو گلنے اور سڑنے سے بچانے کے طریقے Refrigeration ایجاد ہونے اور مستعد نقل و حمل کی بدولت سیکٹروں کو میٹر دوڑ کے علاقوں تک ان اشیا کی ترسیل ممکن ہو گئی ہے۔

(v) کان کنی (Mining)



کان کنی

انسان کی ابتدائی سرگرمیوں میں کان کنی بھی شامل ہے۔ جن علاقوں میں معدنی وسائل موجود ہیں وہاں کافی لوگ معاشی سرگرمی کے طور پر کان کنی سے وابستہ ہوتے ہیں۔ یہ نہایت مشقت طلب کام ہوتا ہے۔ معدنیات کی تلاش (Prospecting)، ان کو نکالنے (Extraction) اور ان کو استعمال کے قابل بنانے (Processing) کے لیے کئی مرحلوں پر محنت درکار ہوتی ہے۔ آج کل سائنس اور ٹکنالوجی کی

ترقی کے نتیجے میں کان کنی کے ان مختلف مرامل کے لیے مشینیں استعمال کی جا رہی ہیں۔

امریکا، کینیڈا، برطانیہ، شمال مغربی یورپ، جاپان، روس، بھارت اور چین اہم ترین ممالک ہیں جہاں کان کنی کے پیشے سے منسلک ہیں اور یہ علاقے معدنی وسائل کی فراوانی کی بدولت دنیا کے ترقی یافتہ ممالک میں شمار ہوتے ہیں۔

(vii) ماہی گیری (Fishing)



ماہی گیری

ماہی گیری بھی انسان کی ابتدائی سرگرمیوں میں شامل ہے کیونکہ اس میں لوگوں کی معيشت کا داروں مدار براہ راست دریاؤں یا سمندروں سے حاصل شدہ مچھلی کی پیداوار پر ہوتا ہے۔ جن ممالک میں لوگ سمندروں سے مچھلی پکڑتے ہیں وہ زیادہ تر دنیا کے معتدل آب و ہوا کے خطوں میں واقع ہیں۔ اس کی وجہ یہ ہے کہ مچھلی نسبتاً معتدل حرارت کے پانی میں رہنا پسند کرتی ہے اور ایسی جگہوں میں رہنا پسند کرتی ہے جہاں گہرائی کم ہو اور اس کی خوراک پلیٹکشن

(Plankton) وافر مقدار میں موجود ہو جیسا کہ قتل ازیں ذکر کیا گیا ہے نیز سورج کی روشنی اندر تک پہنچ سکتی ہو۔

دنیا میں ماہی گیری کے اہم خطے چار ہیں یعنی شمال مغربی بحر اکاہل، شمال مشرقی بحر اوقیانوس اور شمال مغربی بحر اوقیانوس۔ ان علاقوں میں بڑے بڑے جہازوں کے ذریعے مچھلیوں کا شکار کیا جاتا ہے۔ ان خطوں میں مچھلی پکڑنے والے ممالک امریکا، کینیڈا، جاپان، چین، ناروے، ڈنمارک، ہالینڈ، فرانس، برطانیہ، آئس لینڈ اور اٹلی ہیں۔ ان کے علاوہ استوائی خطے کے بعض علاقوں مثلاً انڈونیشیا، تھائی لینڈ اور فلپائن بھی ماہی گیری کے لیے اہم ہیں۔

2. ثانوی سرگرمیاں (Secondary Activities)

(i) صنعت کاری (Industry)

صنعت کاری ثانوی معاشی سرگرمیوں میں شامل ہے کیونکہ اس میں ابتدائی سرگرمیوں سے حاصل شدہ اشیا کو ایسے عمل سے گزارا جاتا ہے کہ اس کی ساخت بدل جاتی ہے نیز اس کی تدریجی تیمت بھی نسبتاً بڑھ جاتی ہے۔

کسی بھی صنعت کے لیے کچھ بنیادی عوامل / لوازمات ہوتے ہیں مثلاً سرمایہ، خام مال، نقل و حمل کے ذرائع، تو انائی اور منڈیاں وغیرہ۔ مزید ان عناصر کو بکھرا کرنے اور ان کو کام میں لانے کے لیے سرمایہ کی ضرورت ہوتی ہے۔ ترقی پذیر ممالک کے پاس ان عوامل میں سے کسی نہ کسی کی کمی ہوتی ہے۔ اس لیے ان کے لیے صنعتوں کو فروع دینا مشکل ہو جاتا ہے مثال کے طور پر کسی ترقی پذیر ملک میں اگر وسائل، مزدور اور تو انائی موجود ہوں لیکن ذرائع نقل و حمل اور سرمایہ کافordan ہو تو وہاں صنعتی ترقی مشکل ہو جاتی ہے، جبکہ ترقی یافتہ ممالک میں اگر کسی عنصر کی کمی بھی ہو تو ان کے پاس دوسرے عناصر کی بہت سی بدوامت ایسی مشکلات پر قابو پانا آسان ہو جاتا ہے مثال کے طور پر جاپان کے پاس خام مال کے سواتمام عوامل / لوازمات وافر مقدار میں موجود ہیں چنانچہ وہ اس قابل ہے کہ باہر سے مطلوبہ خام مال درآمد کرے اور خلاف اشیا تیار کر کے بے شمار ممالک کو برآمد کر کے کشیر زر مبادله حاصل کرتے ہیں۔ جاپان کا شمار دنیا کے اہم ترین صنعتی ممالک میں ہوتا ہے۔

اسی طرح روس اور امریکا جیسے صنعتی ممالک کے پاس بھی یہ تمام لوازمات و افر مقدار میں موجود ہیں۔ صنعت کاری کے سلسلے میں محل وقوع کی خاص اہمیت ہے۔ اگرچہ مختلف جگہوں پر صنعتیں قائم کرنے کے فیصلے پر مندرجہ بالاعوامل کا کافی اثر ہوتا ہے لیکن صنعتیں قائم کرتے وقت جس چیز کا سب سے زیادہ خیال رکھا جاتا ہے وہ نقل و حمل پر خرچ (Transportation Cost) ہے۔ اس خرچ کے کم سے کم ہونے کی وجہ سے صنعتیں تین جگہوں پر قائم ہو سکتی ہیں۔

- (i) خام مال کی جگہ
- (ii) منڈی یا مارکیٹ کے قریب جہاں تیار شدہ مال فروخت ہوتا ہے
- (iii) وہ جگہ جو 1 اور 2 کے درمیان واقع ہو۔

(i) خام مال کی جگہ (Place of Raw Material)

صنعت کو ایسی جگہ جہاں خام مال موجود ہو اس وقت قائم کیا جاتا ہے جب (الف) خام مال کم قیمت اور روزنی ہو مثلاً سیمنٹ کا کارخانہ اس جگہ لگایا جاتا ہے جہاں چونے کا پتھر ملتا ہے۔ (ب) جب صنعتی عمل کی وجہ سے خام مال کا کوئی حصہ فال تو ہو جاتا ہے اور حاصل شدہ مال کی مقدار کم ہو جاتی ہے تو اس طرح خام مال کی بجائے حاصل شدہ پیداوار (Finished Product) کے نقل و حمل پر کم خرچ پڑتا ہے مثلاً چینی کا کارخانہ اس جگہ قائم کیا جاتا ہے جہاں گنے کی کاشت ہوتی ہے۔ ایسی صنعتیں کم مال کی دستیابی کے رخص پر قائم شدہ صنعتیں یا (Raw Material Oriented Industries) کہلاتی ہیں۔

(ii) منڈی کی جگہ (Place of Market)

ایسی جگہ جہاں منڈی موجود ہو اور خام مال بآسانی دستیاب ہو صنعت لگائی جاسکتی ہے مثلاً سوڈا اور ٹرکی صنعت جس میں خام مال پانی ہے جو منڈی کی جگہ دستیاب ہوتا ہے۔ اس طرح مارکیٹ کے قریب صنعت قائم کرنے سے تیار شدہ مال کے نقل و حمل کم لاگت آتی ہے۔ ایسی صنعتیں مارکیٹ یا منڈی سے قربت کے مطابق قائم شدہ صنعتیں (Market Oriented Industries) کہلاتی ہیں۔ کپڑے کے کارخانے، سلے ہوئے کپڑوں کی صنعت، دو اسازی کی صنعت اس کی چند مثالیں ہیں۔

(iii) درمیانی جگہ (Midway)

اگر خام مال ایک جگہ موجود ہو لیکن صنعتی عمل کے نتیجے میں اس کی مقدار اور وزن میں کوئی کمی نہ آتی ہو تو ایسی صنعتیں خام مال کی جگہ یا منڈی کے قریب کہیں بھی لگائی جاسکتی ہیں ان کو درمیانی محل وقوع والی صنعتیں (Midway located Industries) کہتے ہیں مثلاً تیل صاف کرنے کے کارخانے وغیرہ۔

3۔ ٹیلاؤی سرگرمیاں (Tertiary Activities)

موجودہ دور میں جب کہ مختلف قسم کی معاشی سرگرمیوں میں بہت زیادہ اضافہ ہوا ہے ان سرگرمیوں کے انتظام اور ان کو ترقی دینے کے لیے مختلف اقسام کی خدمات کی ضرورت پڑتی ہے۔ ان خدمات (Services) کو ٹیلاؤی سرگرمیاں (Tertiary Activities)

کہتے ہیں۔ ٹرانسپورٹ، کاروبار، بیننگ، تعلیم، تفریحی کاروبار (Entertainment) حکومتی انتظامیہ، صحت کے شعبے، ہوٹل ایسے شعبے ہیں جن میں خدمات انجام دینے والے مخت کار آج کل کی معاشی سرگرمیوں کے لیے ناگزیر ہیں۔ کئی شہر ایسے ہیں جو بحیثیت سروں سنٹر و جود میں آئے اور اسی بنابر ان کی اہمیت ہے۔ اربی اور خصوصی سرگرمیوں کے متعلق ذکر پچھلے کیا جا چکا ہے۔

تجارت (Trade)



تجارت

تجارت انسان کی معاشی زندگی کا اہم حصہ ہے جو اس لیے ضروری ہے کہ دنیا میں کوئی بھی دوستی اور کے لحاظ سے ایک جیسے نہیں ہوتے۔ اسی طرح دنیا کے مختلف حصوں کو کسی نہ کسی صورت میں ایک دوسرے پر انحصار کرنا پڑتا ہے۔ نہ ہی بہت خوشحال مالک اپنی ضرورت کی تمام اشیاء میں خود کفیل ہوتے ہیں اور نہ ہی غریب علاقے تمام اشیا کے حاجت مند ہو سکتے ہیں بلکہ غریب ترین علاقے بھی کوئی نہ کوئی چیز برآمد کر کے تباہ لے میں دوسرا اشیا حاصل کر سکتے ہیں۔

اس طرح دو یادو سے زیادہ علاقوں، یا مالک کے درمیان اشیا کا لین دین تجارت کہلاتا ہے۔

تجارت کی تین مختلف اقسام ہیں مثلاً علاقائی، بین العلاقوں اور بین الاقوامی۔ علاقائی تجارت نسبتاً مختصر فاصلوں اور کم مقدار کی اشیا تک محدود ہوتی ہے۔ اس میں رابطہ کا مرکزی نقطہ (Point of Contact) ایک چھوٹی سی مقامی منڈی ہوتا ہے جس میں مقامی لوگ خود ہی خرید و فروخت کرنے والے ہوتے ہیں۔ اس میں صرف قریبی علاقوں کا ہی آپس میں لین دین ہوتا ہے۔ بین الاقوامی تجارت اول الذکر کی نسبت زیادہ فاصلوں کے درمیان لیکن ملک کے اندر ہی ہوتی ہے۔ اس صورت میں تاجر ہوں کو اشیا کی قیمت کے ساتھ ساتھ ان کے نقل و حمل کا خرچ بھی برداشت کرنا پڑتا ہے۔

غیر ملکی تجارت و مختلف مالک کے درمیان ہوتی ہے۔ موجودہ زمانہ میں صنعتی ترقی اور نقل و حمل کے ذرائع میں جدت اور ترقی کی وجہ سے بین الاقوامی تجارت کو بہت فروغ حاصل ہوا ہے۔ جس میں آج دنیا کے تمام ممالک شریک ہیں اور تجارتی سامان میں اعلیٰ تکنیکیں سامان مثلاً کمپیوٹر اور ہوائی جہاز سے لے کر چائے تک مختلف اشیا شامل ہیں۔

ذرائع نقل و حمل (Means of Transportation)

ذرائع نقل و حمل کا مطلب لوگوں، وسائل، سامان، بولے ہوئے یا لکھے ہوئے الفاظ، خیالات، معلومات اور نظریات کو ایک جگہ سے دوسری جگہ منتقل کرنا ہے۔ عام طور پر اس سے نقل و حمل کے وہ تمام ذرائع مراد ہیں جن میں نہ صرف سڑکیں، ریل، پائپ لائیں استعمال ہوتی ہیں بلکہ اس زمرے میں ٹیلی کمیونیکیشن (Tele Communication) کے ذرائع مثلاً ای میل، موبائل فون، ٹیلی فون، فیکس، ٹیلی ویژن، موصلاتی سیارے اور کمپیوٹر انٹرنیٹ بھی شامل ہیں۔ ذیل میں بعض آمدورفت کا مختصر آذکر کیا جاتا ہے۔

سڑکیں (Roads)

زمانہ قدیم سے سڑکیں نقل و حمل کا اہم ذریعہ رہی ہیں۔ وقت گزرنے کے ساتھ ساتھ سڑکوں کے معیار کو بہتر بنانے کے مختلف طریقے اپنائے گئے۔ شروع میں پتھروں کے تختے (Slabs) اور کپی اینٹوں کے ذریعے سڑکوں کو پکا کیا جاتا تھا لیکن گزشتہ تقریباً دوسراں کے دوران تارکوں سے سڑکوں کو پختہ بنانے کا رواج عام ہو گیا ہے۔ جب سے موڑگاڑیوں کی ایجاد کے پیش نظر اب مختلف ممالک میں کھلی اور سیدھی تغیری کی گئی ہائی ویز، موڈرائز وغیرہ شامل ہیں۔



موڑوے کا منظر



ریلوے ٹرین

Railways (Railway)

ریلوے ٹرانسپورٹ کا نظام 1830ء کے بعد انگلستان میں ریل کے انجن کے بعد شروع ہوا۔ اس کے بعد صنعتی انقلاب کی بدولت اس کو ترقی ملی اور رفتہ رفتہ انگلستان سے باہر دنیا کے اکثر ممالک تک جا پہنچا۔ اس وقت دنیا میں بہت کم ممالک ایسے ہوں گے جہاں ریلوے کا نظام موجود نہیں۔

اس نظام کے فروغ میں معاشری اسباب کے ساتھ ساتھ سیاسی اور دفاعی عوامل نے بھی اہم کردار ادا کیا ہے مثلاً روس اور شمالی امریکہ میں ریلوے نظام کو وسیع و عریض دور افتادہ علاقوں تک اس لیے پھیلایا گیا کہ سیاسی طور پر تیکھی حاصل کی جاسکے۔ آسٹریلیا اور لاٹین امریکہ میں معدنیات کو ترقی دینے کی غرض سے ریلوے لائنیں بچھائی گئیں۔ بر صغیر پاک و ہند کے وسیع و عریض علاقوں میں ریلوے لائنوں کا جال یوں بچھایا گیا ہے کہ یہ نہ صرف معاشری ترقی کا سبب ہوں بلکہ انتظامی طور پر استحکام حاصل کرنے میں مددگار ثابت ہوں۔

پانی کے ذریعے نقل و حمل (Water Transport)

اس قسم کے نقل و حمل میں اندرون ملک پانی کے ذرائع (جھلیں، دریا اور نہریں) اور سمندر شامل ہیں۔ دنیا کے کئی ممالک کے اندر بڑے بڑے دریا بہتے ہیں جو قدرتی طور پر جہاز رانی کے قابل ہیں۔ اس لیے ان کو پرانے زمانے سے اب تک نقل و حمل کے لیے استعمال کیا جاتا رہا ہے۔ جب سے دخانی کشیوں اور جہازوں کا استعمال شروع ہوا ہے۔ پانی کے ذریعے نقل و حمل کی بھی بہت ترقی ہوئی ہے۔

گزشتہ تقریباً ڈیڑھ سو سالوں کے دوران نہر سویز (مصر میں واقع ہے جو کہ بحیرہ احمر اور بحیرہ روم کو ملاتی ہے) اور نہر پاناما (جو کہ بحر اوقیانوس اور بحر الکاہل کو ملاتی ہے) تغیری کی گئی ہیں جو سمندروں کو آپس میں ملاتی ہیں۔ یہاں آبی راستے ہیں جن کے ذریعے انسان



نہر سویز

نقل و حمل کا کام لے رہا ہے۔ شروع میں جب باد بانی جہاز استعمال ہوتے تھے سمندری سفر میں بہت مشکلات درپیش ہوتی تھیں۔ اس لیے اس وقت اس قسم کے سفراتنے عام نہیں تھے جتنے آج کل تیل سے چلنے والے سمندری جہازوں کی وجہ سے ہیں۔ موجودہ زمانے میں جہاز رانی کا سلسلہ کئی گناہ بڑھ گیا ہے۔ بڑے بڑے جہاز (Liness) دنیا کے مختلف ممالک کے درمیان تجارتی سامان کو مختلف علاقوں / ممالک تک منتقل کرنے کا کام انجام دیتے ہیں۔ اس کے علاوہ

تجارتی جہاز (Merchant Shipping) تجارتی سامان کے نقل و حمل کا کام کرتے ہیں۔ کئی جہاز جنکس ٹینکرز (Tankers) کا نام دیا جاتا ہے صرف تیل برداری کا کام انجام دیتے ہیں۔ ان جہازوں کے انگر انداز ہونے کے لیے دنیا کے ساحلی ممالک میں اہم بندرگاہیں بن گئی ہیں جن میں سے کئی اہم تجارتی، صنعتی اور ثقافتی مرکاز میں تبدیل ہو گئی ہیں جیسے سنگاپور، کراچی، ممبئی، نیو یارک وغیرہ۔ یاد رہے کہ پانی کے ذریعے نقل و حمل میں دوسرے ذرائع کی نسبت کم خرچ ہوتا ہے۔



ہوائی اڈا

ہوائی ٹرانسپورٹ (Air Transport)

ہوائی جہازوں کے ذریعے نقل و حمل روایا صدی کے نصف آخر میں بڑے بڑے جہازوں کی ایجاد سے ممکن ہوا اور اتنی تیز رفتاری اور آرام دہ ہونے کی وجہ سے دن بدن مقبول ہوتا جا رہا ہے۔ اس کے ذریعے نہ صرف مسافروں کو ایک جگہ سے دوسری جگہ پہنچانے کا بندوبست کیا جاتا ہے بلکہ مختلف قسم کے سامان بالخصوص جلد خراب ہونے والی اشیا کی ترسیل میں بہت آسانی ہو گئی ہے۔ آج دنیا کے کئی ممالک نے (Air Lines) لینے

ہوائی سفر کی کمپنیاں کام کر رہی ہیں جن کی مدد سے دنیا کے تمام ممالک کو ایک دوسرے سے جوڑ دیا گیا ہے۔ اس طرح دور را ز جزاں اور ناقابل رسائی پہاڑی علاقوں کو بھی ہوائی جہازوں کے ذریعے دنیا کے دوسرے حصوں سے ملا دیا گیا ہے۔ انٹرنشنل ائر پورٹ آج دنیا کے ملکوں کے ہر اہم شہر کا لازمی حصہ بن گئے ہیں۔ بعض انٹرنشنل ائر پورٹ مثلاً لندن (ہیکھرو)، شکاگو، جدہ، ممبئی اور لاہور وغیرہ دنیا میں مصروف ترین تصور کیے جاتے ہیں۔ ہوائی ٹرانسپورٹ اگرچہ لگات کے لحاظ سے بہت زیادہ ہے لیکن چونکہ اس میں وقت کی بچت ہے نیز یہ

زیادہ آرام دھی ہے اس لیے لوگوں میں یہ مقبول ہے۔

(Pakistan's Trade) پاکستان کی تجارت

پاکستان کی آزادی کے بعد تجارت کا زیادہ تر احصار رعنی پیداوار پر تھا۔ زرعی پیداوار عام طور پر موسم سے کافی حد تک متاثر ہوتی ہے۔ اچھا موسم اچھی پیداوار خراب موسم کم پیداوار کا باعث ہوتے ہیں۔ نتیجًا ملکی معیشت بھی اتنا چڑھاؤ کا شکار ہتی ہے۔ آزادی کے وقت پاکستان کی اہم برآمدات پٹ سن اور کپاس تھیں جو کہ ہمسایہ ملک بھارت کو ہی برآمد کی جاتی تھیں۔ اس کے بعد پاکستان نے غیر ملکی تجارت کو فروغ دینے کیلئے مختلف اقدامات کیے جیسا کہ ٹریڈ پرموشن بیورو (Trade Promotion Bureau) کا قیام اور برآمد بونس سسکیم (Export Bonus Scheme) کا اجرانگیرہ۔ ان اقدامات کے بعد پاکستان کی تجارت کو بہت ترقی ملی۔ روپے کی نقداً دینگی کی مشکلات کی وجہ سے کچھ تجارت متبادل اشیا کی بنیاد پر ہوتی ہے یعنی اشیا کے بدے اشیا کا تبادلہ، اس نظام کو (Barter Trade System) کہا جاتا ہے۔ جس میں اشیا کے بدے اشیا کی تجارت کی جاتی ہے۔ پاکستان کی اشیا کے بڑے خریدار ممالک میں ریاست ہائے متحدہ امریکا، برطانیہ، چین، جاپان، ہانگ کانگ، بھیجن، سعودی عرب وغیرہ شامل ہیں۔

(Exports) برآمدات



کپاس کی گانجیں

2020ء کے اعداد و شمار کے مطابق پاکستان کی برآمدات 22.507 ارب ڈالر کی تھیں۔ برآمد کی جانے والی مصنوعات میں کپڑا، چاول، مچھلی، چڑیے کا سامان، جوتے، کھیلوں کا سامان، آلاتِ جراحی، قالین، پھل، بزرگیاں اور گھریلو دستکاریوں سے تیار شدہ اشیا شامل ہیں۔ مالیت کے اعتبار سے کپاس کو ملک کی برآمدات میں پہلا اور دنیا میں چوتھا درجہ حاصل ہے۔ کپاس کے بڑے خریداروں میں ہانگ کانگ، چین، فرانس اور برطانیہ شامل ہیں۔ پاکستان میں آبادی کی بڑھتی ہوئی تعداد اور لوگوں کی بڑھتی ہوئی ضروریات نے کپاس کی ملک میں ہی کھپٹ کو بڑھادیا ہے۔ جس سے کپاس کی برآمد متاثر ہوئی ہے۔ خام اون زیادہ تر امریکا اور برطانیہ کو بھیجی جاتی ہے۔

(Imports) درآمدات



پڑویں

2020ء کے اعداد و شمار کے مطابق پاکستان کی درآمدات 42.417 ارب ڈالر کی تھیں۔ ان میں ہر قسم کی

مشینیں، لوہا، فولاد کی مصنوعات، نقل و حمل کا سامان بھلی کا سامان، بناسپتی و معدنی تیل، رنگ، ادویات، غیر آٹھنی دھاتیں وغیرہ شامل ہیں۔ ان درآمدات میں پڑولیم کا تناسب سب سے زیادہ ہے۔ مالیت کے اعتبار سے 2020ء کے اعداد و شمار کے مطابق پاکستان کی درآمدات میں پڑولیم کا حصہ 9.2 بلین ڈالر ہے۔ یہ معدنی تیل زیادہ تر ایران اور سعودی عرب سے درآمد کیا جاتا ہے۔

عالیٰ تنظیم برائے تجارت (World Trade Organization)

عالیٰ تنظیم برائے تجارت (WTO) ایک بین الاقوامی تنظیم ہے جس کا مقصد دنیا کے تمام ممالک کیلئے آزادانہ تجارت کا موقع فراہم کرنا ہے۔ اس تنظیم کا بنیادی مقصد برآمدکنندگان، درآمدکنندگان اور مختلف اشیاء مصنوعات تیار کرنے والوں کو تجارتی معاملات میں مدد فراہم کرنا ہے۔ 1948ء میں قائم تجارت اور محصولات سے متعلق عام معاهدے (General Agreement on Tariffs and Trade) کو WTO کا پیش تجیہ کہا جاتا ہے۔ جس کی ابتداء کیم جنوری 1995ء میں ہوئی۔ یہ واحد تنظیم ہے جو اقوام عالم کے مابین تجارت کے اصولوں کا جائزہ



عالیٰ تنظیم برائے تجارت

یقی ہے۔ عالیٰ تنظیم برائے تجارت (WTO) کے تمام ممبر ممالک کے سربراہان/نمائندگان کے مابین مذاکرات کے بعد مستخط ہوتے ہیں۔ جو بعد میں پارلیمنٹ سے منظور کیا جاتا ہے۔ ڈبلیوٹی او کے اہم معاهدوں میں (General Agreement on Trade Services), GATT اور TRIPs شامل ہیں۔

اشیاء اور خدمات عام طور پر GATS اور GATT کے دائرہ کار جبکہ دانشورانہ املاک کے حقوق TRIPs (Intellectual Property Rights) کے دائرہ کار میں آئے ہیں۔ زراعت اور کپڑے سے متعلقہ معاملات GATT کے تحت حل کیے جاتے ہیں۔

پاکستان 30 جولائی 1948 کو GATT کا ممبر ملک بنایا اور کیم جنوری 1995 کو عالیٰ تنظیم برائے تجارت (WTO) کا ممبر ملک

بان۔ عالمی تنظیم برائے تجارت (WTO) کے معاهدے کے نفاذ سے پاکستان کی برآمدات میں خاصاً اضافہ ہوا ہے۔ مگر برآمدات کی وجہ سے ابھی تک کوئی خاص تک فائدہ حاصل نہیں کیا جاسکا۔ پھر بھی پاکستان نے تجارت کے شعبے میں کافی بہتری حاصل کی ہے۔

حال ہی میں فیڈرل بورڈ آف ریونیو (Federal Board of Revenue) نے اپنی جاری کردہ پریس ریلیز میں کہا ہے کہ پاکستان نے عالمی تجارتی تنظیم (WTO) کے تجارتی معاهدے پر عمل درآمد کی نہرست میں نمایاں ترقی حاصل کی ہے جو کہ جون 2018ء میں 34 فیصد تھی اور 2020ء میں 79 فیصد ہو گئی ہے۔ WTO کے معاهدے پر عمل درآمد سے پاکستان نے سرحد پر تجارتی اشاریہ میں 31 پوزیشن کا اضافہ حاصل کر کے 2020ء میں 136 پوزیشن سے ترقی کر کے 108 پوزیشن پر آگیا ہے۔ ترقی کی یہ شرح جنوبی ایشیا کے خطے میں بھارت اور بنگلہ دیش سے بہت بہتر ہے جو کہ بالترتیب 78 فیصد اور 36 فیصد ہے۔ اسی ترقی کی وجہ سے پاکستان میں معاشری سرگرمیوں کو ترقی ملی، غیر ملکی سرمایہ کاری میں اضافہ ہوا۔ برآمدات میں اضافہ ہوا اور روزگار کے موقع بھی بڑھے۔ امید کی جا رہی ہے کہ پاکستان کی تجارت کو عالمی تنظیم تجارت WTO کے معاهدے پر عمل درآمد کر کے خاطر خواہ فائدہ ہو گا جو کہ پاکستان کی خوشحالی میں مددگار ثابت ہو گا۔

اہم نکات

- ★ ابتدائی میں انسان نے بنیادی ضروریات کے حصول کی لیے جنگلات کا رُخ کیا۔
- ★ ابتدائی سرگرمیوں کے نتیجے میں حاصل شدہ اشیاء مثلاً کیا پس کو صنعتی عمل سے گزار کر کپڑا اور بعد میں لباس میں تبدیل کیا جاتا ہے۔
- ★ ایسی تکنیکی سرگرمیاں جو سرکاری یا خصی انتظامی اور سائنسی تحقیق و ترقی کے لیے سرانجام دی جائیں میں خصوصی معاشری سرگرمیوں میں شامل ہیں۔
- ★ تجارتی گلہ بانی میں لوگ اپنے مویشیوں کو وسیع و عریض علاقوں میں رکھتے ہیں۔
- ★ جن علاقوں میں معدنی وسائل موجود ہیں وہاں کافی لوگ معاشری سرگرمی کے طور پر کان کنی سے وابستہ ہوتے ہیں۔
- ★ جن ممالک میں لوگ سمندروں سے مچھلی کپڑتے ہیں وہ زیادہ تر دنیا کے معتدل آب و ہوا کے خطلوں میں واقع ہیں۔
- ★ ایسی جگہ جہاں منڈی موجود ہو اور خام مال آسانی دستیاب ہو صنعت لگائی جاسکتی ہے
- ★ ہوائی جہازوں کے ذریعے نقل و حمل اور اتنی تیز رفتاری اور آرام دہ ہونے کی وجہ سے دن بدن مقبول ہوتا جا رہا ہے۔
- ★ پاکستان کی آزادی کے بعد تجارت کا زیادہ تر انحصار زرعی پیداوار پر تھا
- ★ عالمی تنظیم برائے تجارت (WTO) ایک بین الاقوامی تنظیم ہے

مشقی سوالات

1۔ ہر سوال کے چار مکانے جوابات دیے گئے ہیں۔ درست جواب پر (✓) کا نشان لگائیں۔

(i) انسان کے قدیم پیشوں میں جنگلات سے لکڑی اکٹھے کرنے کے علاوہ ہے:

(شکار گلہ بانی صنعت تجارت)

<p>ایشیا کے لوگوں کی خوراک کا بنیادی حصہ ہے:</p> <p>(گندم مکنی چاول گنٹا)</p>	(ii)
<p>انسانی معاشی سرگرمیوں کی اقسام ہیں:</p> <p>(چار پانچ بھجے سات)</p>	(iii)
<p>دنیا میں جتنے فی صد افرادی قوت ابتدائی معاشی سرگرمیوں سے وابستہ ہے:</p> <p>(50 40 30 20)</p>	(iv)
<p>تحقیق و ترقی سے وابستہ افراد کس قسم کی معاشی سرگرمی میں شامل ہیں:</p> <p>(ثانوی ثلاثی اربعی خمسوی)</p>	(v)
<p>مالیت کے اعتبار سے کون سی چیز پاکستانی برآمدات میں سرفہرست ہے:</p> <p>(پڑویں کپاس چڑڑہ آلات جراحی)</p>	(vi)
<p>پاکستان، عالمی تنظیم برائے تجارت کا نمبر ملک بننا!</p>	(vii)
<p>2۔ سوالات کے مختصر جوابات لکھیے۔</p> <p>معاشی سرگرمی کی تعریف کریں۔</p> <p>طبعی عوامل کس طرح معاشی سرگرمیوں پر اثر انداز ہوتے ہیں؟</p> <p>گزارہ کی کاشت کاری سے کیا مراد ہے؟</p> <p>ماہی گیری کی تعریف بیان کریں۔</p> <p>پاکستان کی اہم برآمدات کے نام لکھیں۔</p>	(i) (ii) (iii) (iv) (v)
<p>3۔ مندرجہ ذیل سوالات کے تفصیلی جوابات دیں۔</p> <p>معاشی سرگرمیاں کیا ہوتی ہیں؟ تفصیل سے جواب دیں۔</p> <p>ابتدائی اور ثانوی سرگرمیوں میں کون سی سرگرمیاں شامل ہیں؟ تفصیل سے بحث کریں۔</p> <p>ثلاثوی اور اربعی سرگرمیوں پر تفصیل سے بحث کیجیے۔</p> <p>پاکستان کی تجارت پرنوٹ لکھیے۔ پاکستان کو عالمی تنظیم برائے تجارت کے معاهدوں پر عمل درآمد کر کے کس قسم کے فوائد حاصل ہوئے ہیں۔</p>	(i) (ii) (iii) (iv)